

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి పంచమోఽధ్యాయః

నారద ఉవాచ

కచ్చిద్వైద్యాశ్చికిత్సాయామ్ అష్టాంగాయాం విశారదాః ।
సుహృదశ్చానురక్తాశ్చ శరీరే తే హితాస్సదా ॥ 5-93 ॥

కచ్చిన్న లోభాన్మోహాద్వా మానాద్వాపి విశాంపతే ।
అర్థిప్రత్యర్థినః ప్రాప్తాన్ న పశ్యసి కథంచన ॥ 5-94 ॥

కచ్చిన్న లోభాన్మోహాద్వా విశ్రంభాత్ ప్రణయేన వా ।
ఆశ్రితానాం మనుష్యాణాం వృత్తిం త్వం సంరుణత్సి వై ॥ 5-95 ॥

కచ్చిత్పౌరా న సహితా యే చ తే రాష్ట్రవాసినః ।
త్వయా సహ విరుధ్యంతే పరైః క్రీతాః కథంచన ॥ 5-96 ॥

కచ్చిన్న దుర్బలశ్శత్రుః బలేన పరిపీడితః ।
మంత్రేణ బలవాన్ కశ్చిత్ ఉభాభ్యాం చ కథంచన ॥ 5-97 ॥

కచ్చిత్సర్వేఽనురక్తాస్త్యాం భూమిపాలాః ప్రధానతః ।
కచ్చిత్ ప్రాణాంస్త్వదర్థేషు సంత్యజంతి త్వయా హృతాః ॥ 5-98 ॥

కచ్చిత్తే సర్వవిద్యాసు గుణతోఽర్చా ప్రవర్తతే ।
బ్రాహ్మణానాం చ సాధూనాం తవ వైఃశ్రేయసీ శుభా ।
దక్షిణాస్త్వం దదాస్యేషాం నిత్యం స్వర్గాపవర్గదాః ॥ 5-99 ॥

కచ్చిద్ధర్మే త్రయీమూలే పూర్వైరాచరితే జనైః ।
యతమానస్తథా కర్తుం తస్మిన్ కర్మణి వర్తసే ॥ 5-100 ॥

కచ్చిత్తవ గృహేఽన్నాని స్వాదూన్యశ్చంతి వై ద్విజాః ।
గుణవంతి గుణోపేతాః తవాధ్యక్షం సదక్షిణం ॥ 5-101 ॥

కచ్చిత్ క్రతూనేకచిత్తః వాజపేయాంశ్చ సర్వశః ।

పాండరీకాంశ్చ కార్ష్యేన యతసే కర్తుమాత్మవాన్ ॥ 5-102 ॥

కచ్చిత్ జ్ఞాతీన్ గురూన్ వృద్ధాన్ దైవతాన్ తాపసానపి ।

చైత్యాంశ్చ వృక్షాన్ కళ్యాణాన్ బ్రాహ్మణాంశ్చ నమస్యసి ॥ 5-103 ॥

కచ్చిచ్ఛ్రీకో న మన్యుర్వా త్వయా ప్రోత్పాద్యతేఽనఘ ।

అపి మంగళహస్తశ్చ జనః పార్ష్యే న తిష్ఠతి ॥ 5-104 ॥

కచ్చిదేషా చ తే బుద్ధిః వృత్తిరేషా చ తేఽనఘ ।

ఆయుష్యా చ యశస్యా చ ధర్మకామార్థదర్శినీ ॥ 5-105 ॥

ఏతయా వర్తమానస్య బుద్ధ్యా రాష్ట్రం న సీదతి ।

విజిత్య చ మహీం రాజా సోఽత్యంతసుఖమేధతే ॥ 5-106 ॥

కచ్చిదార్యో విశుద్ధాత్మా క్షారితశ్చైరకర్మణి ।

అదృష్టశాస్త్రకుశలైః న లోభాద్వద్యతే శుచిః ॥ 5-107 ॥

ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వయ

పర్వణి పంచమేఽధ్యాయే పంచదశశ్లోకాః



సూభాషితమ్

అవశేనాఽపి యత్కర్మ కృతం స్యాత్సుమహత్ఫలం ।

జాయతే భూమిదేవేన్ద్ర కిం పునశ్రద్ధయా కృతమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

